



بِسْمِ اللَّهِ الرَّحْمَنِ الرَّحِيمِ
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹಝ್ರತ್ ಮಿರ್ಜಾ ಮಸೂದ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 26-06-2020 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ- بِسْمِ اللَّهِ الرَّحْمَنِ الرَّحِيمِ.
أَكْبَرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
إِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.
(ತಶಹ್ದುದ್, ತಅಫ್ಫುದ್ ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹಝ್ರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯುಹ್‌ಹುಲ್ಲಾಹು ತಆಲಾ ಬಿನಸೌರಿಹಿಲ್ ಅಝೀಝ್ ಹೀಗೆ ಹೇಳಿದರು:

ಕಳೆದ ವಾರದ ಖುತುಬದಲ್ಲಿಯೂ ಹಝ್ರತ್ ಅಬ್ದುರಹ್ಮಾನ್ ಬಿನ್ ಔಫ್⁽¹⁾ರ ಬಗ್ಗೆ ವಿವರಿಸಿದ್ದೆನು. ಅದರ ಸ್ವಲ್ಪ ಭಾಗ ವಿವರಿಸಲು ಬಾಕಿಯಾಗಿತ್ತು. ಅದನ್ನು ಇಂದು ವಿವರಿಸುವೆನು. ಹಝ್ರತ್ ಅಬ್ದುರಹ್ಮಾನ್ ಬಿನ್ ಔಫ್ ಔದಾಯ್ ಪ್ರಸಿದ್ಧವಾಗಿತ್ತು. ಅವರು ಬಹಳ ಸಾಂಪತ್ತಿಕ ತ್ಯಾಗಗಳನ್ನು ಮಾಡಿದ್ದರು. ಒಂದು ವರದಿ ಪ್ರಕಾರ ಹಝ್ರತ್ ಅಬ್ದುರಹ್ಮಾನ್ ಬಿನ್ ಔಫ್ ಹೀಗೆ ವಸಿಯತ್ ಮಾಡಿದ್ದರು. ತಾನು ಮೃತನಾಗುವಾಗ ಬಿಟ್ಟು ಹೋಗುವ ಸ್ವತ್ತಿನಿಂದ ನಾಲ್ಕುನೂರು ದೀನಾರ್ ಬದರ್ ಯುದ್ಧದಲ್ಲಿ ಭಾಗವಹಿಸಿದ್ದ ಪ್ರತಿಯೊಬ್ಬ ಸಹಾಬರಿಗೆ ನೀಡಬೇಕು ಎಂದು. ಆಗ ಜೀವಿಸಿದ್ದ ಬದರಿ ಸಹಾಬರ ಸಂಖ್ಯೆ ನೂರು ಆಗಿತ್ತು. ಅವರೆಲ್ಲರಿಗೂ ಹಣ ನೀಡಲಾಯಿತು. ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ತಬೂಕ್ ಯುದ್ಧಕ್ಕೋಸ್ಕರ ಸಿದ್ಧತೆಗಳನ್ನು ನಡೆಸಬೇಕೆಂದು ಆಜ್ಞಾಪಿಸುತ್ತಾ ಶ್ರೀಮಂತರಾದ ಜನರು ಹಣ ಮತ್ತು ಸವಾರಿ ಮೃಗಗಳನ್ನು ಒದಗಿಸಬೇಕೆಂದು ಹೇಳಿದರು. ಆಗ ಹಝ್ರತ್ ಅಬ್ದುರಹ್ಮಾನ್ ಬಿನ್ ಔಫ್ ಒಂದುನೂರು ಊಖಿಯ ನೀಡಿದರು. ಆಗ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ಹೇಳಿದರು: ಉಸ್ಮಾನ್ ಬಿನ್ ಅಫ್ಫಾನ್ ಮತ್ತು ಅಬ್ದುರಹ್ಮಾನ್ ಬಿನ್ ಔಫ್ ಭೂಮಿಯಲ್ಲಿರುವ ಅಲ್ಲಾಹನ ಖಜಾನೆಗಳಲ್ಲಿ ಎರಡು ಖಜಾನೆಗಳಾಗಿದ್ದಾರೆ. ಅವರು ಅಲ್ಲಾಹನ ಸಂಪ್ರೀತಿಗೋಸ್ಕರ ಖರ್ಚು ಮಾಡುವವರಾಗಿದ್ದಾರೆ.

ಹಝ್ರತ್ ಅಬ್ದುರಹ್ಮಾನ್ ಬಿನ್ ಔಫ್ ಹಝ್ರತ್ ಉಸ್ಮಾನರಿಂದ ಒಂದು ಭೂಸ್ವತ್ತನ್ನು ನಲ್ವತ್ತು ಸಾವಿರ ದೀನಾರ್‌ಗೆ ಖರೀದಿಸಿ ಬನೂ ಝುಹ್ರ ಗೋತ್ರದ ಬಡವರಿಗೂ ಇತರ ಬಡವರಿಗೂ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ಪತ್ತಿಯಿರಿಗೂ ಹಂಚಿದರು. ಮುಸವ್ವಿರ್ ಬಿನ್ ಮುಖ್‌ಝುಮ ವರದಿ ಮಾಡುತ್ತಾರೆ: ನಾನು ಹಝ್ರತ್ ಆಯಿಶ ರಝಿಯಲ್ಲಾಹು ಅನ್‌ಹಾರವರಿಗೆ ಆ ಜಮೀನಿನಿಂದ ಅವರ ಪಾಲನ್ನು ನೀಡಿದಾಗ ಅವರು ಕೇಳಿದರು: ಇದನ್ನು ಕೊಟ್ಟವರು ಯಾರು? ನಾನು ಹೇಳಿದೆ: ಅಬ್ದುರಹ್ಮಾನ್ ಬಿನ್ ಔಫ್. ಆಗ ಹಝ್ರತ್ ಆಯಿಶ ರಝಿಯಲ್ಲಾಹು ಅನ್‌ಹಾ ಹೇಳಿದರು: ನನ್ನ ಅನಂತರ ನಿನ್ನೊಂದಿಗೆ ಉತ್ತಮವಾಗಿ ವರ್ತಿಸುವವನು ಅತ್ಯಂತ ಹೆಚ್ಚು ಸಹನೆ

ದೋರುವವನಾಗಿರುವನು ಎಂದು ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ಹೇಳಿದ್ದಾರೆ. ಅನಂತರ ಹಝ್ರತ್ ಆಯಿಶ ರಝಿಯಲ್ಲಾಹು ಅನ್‌ಹಾ ಹೀಗೆ ಪ್ರಾರ್ಥಿಸಿದರು: ಓ ಅಲ್ಲಾಹ್, ಅಬ್ದುರಹ್ಮಾನ್ ಬಿನ್ ಔಫರಿಗೆ ಸ್ವರ್ಗದ ಸಲ್‌ಸಬೀಲ್ ಒರತೆಯ ನೀರು ಕುಡಿಸು.

ಒಮ್ಮೆ ಮದೀನದಲ್ಲಿ ಆಹಾರ ಪದಾರ್ಥಗಳ ಕ್ಷಾಮವಿತ್ತು. ಆ ಸಮಯದಲ್ಲಿ ಸಿರಿಯಾ ದೇಶದಿಂದ ಗೋದಿಹಿಟ್ಟು ಮತ್ತು ಇತರ ಆಹಾರ ಪದಾರ್ಥಗಳನ್ನು ಹೇರಿದ ಏಳುನೂರು ಒಂಟೆಗಳ ಗುಂಪು ಮದೀನವನ್ನು ಪ್ರವೇಶಿಸಿದಾಗ ಮದೀನದಲ್ಲಿ ಪ್ರತಿಯೊಂದು ಸ್ಥಳದಲ್ಲಿ ಕೋಲಾಹಲ ಕೇಳಿಸಿತು. ಆಗ ಹಝ್ರತ್ ಆಯಿಶ ರಝಿಯಲ್ಲಾಹು ಅನ್‌ಹಾ ಏನದು ಕೋಲಾಹಲ ಎಂದು ಕೇಳಿದರು. ಅವರೊಂದಿಗೆ ಹೀಗೆ ನಿವೇದಿಸಲಾಯಿತು: ಹಝ್ರತ್ ಅಬ್ದುರಹ್ಮಾನ್ ಬಿನ್ ಔಫರ ಏಳುನೂರು ಒಂಟೆಗಳ ತಂಡ ಆಗಮಿಸಿದೆ ಎಂದು. ಆಗ ಹಝ್ರತ್ ಆಯಿಶ ರಝಿಯಲ್ಲಾಹು ಅನ್‌ಹಾ ಹೇಳಿದರು: ಹಝ್ರತ್ ನಬಿ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ಹೀಗೆ ಹೇಳಿರುವುದನ್ನು ನಾನು ಕೇಳಿದ್ದೇನೆ: ಅಬ್ದುರಹ್ಮಾನ್ ಬಿನ್ ಔಫ್ ಮೋಣಕಾಲೂರುತ್ತಾ ಸ್ವರ್ಗವನ್ನು ಪ್ರವೇಶಿಸುವರು. ಉಮ್ಮುಲ್ ಮೂಮಿನೀನ್ ಹಝ್ರತ್ ಆಯಿಶ ರಝಿಯಲ್ಲಾಹು ಅನ್‌ಹಾರವರು ಹೇಳಿದ ಈ ಮಾತು ಹಝ್ರತ್ ಅಬ್ದುರಹ್ಮಾನ್ ಬಿನ್ ಔಫರಿಗೆ ತಲಪಿದಾಗ ಅವರು ಹಝ್ರತ್ ಆಯಿಶ⁽¹⁾ರವರ ಬಳಿಗೆ ಹೋಗಿ ಹೇಳಿದರು: ಓ ನನ್ನ ಮಾತೆ, ಈ ಎಲ್ಲ ಧಾನ್ಯ, ಇತರ ಆಹಾರ ಸಾಮಗ್ರಿಗಳು ಮತ್ತು ಹೇರಲಾದ ಇತರ ವಸ್ತುಗಳು ಒಂಟೆಯ ಬೆನ್ನ ಹಾಸುಬಟ್ಟೆ ಸಮೇತ ಎಲ್ಲವನ್ನೂ ನಾನು ಅಲ್ಲಾಹನ ಮಾರ್ಗದಲ್ಲಿ ನೀಡಿದೆನು - ನಡೆದುಕೊಂಡು ಸ್ವರ್ಗವನ್ನು ಪ್ರವೇಶಿಸಲಿಕ್ಕೋಸ್ಕರ. ಒಮ್ಮೆ ಅವರು ಪ್ರತಿದಿನ ಮೂವತ್ತು - ಮೂವತ್ತು ಗುಲಾಮರನ್ನು ವಿಮೋಚಿಸಿದರು.

ಹಝ್ರತ್ ಅಬ್ದುರಹ್ಮಾನ್ ಬಿನ್ ಔಫ್ ಒಮ್ಮೆ ತಮ್ಮ ಸಂಪತ್ತಿನ ಅಧಾಂಶವಾದ ನಾಲ್ಕು ಸಾವಿರ ದಿರ್ಹಮ್ ಅಲ್ಲಾಹನ ಮಾರ್ಗದಲ್ಲಿ ನೀಡಿದರು. ಇನ್ನೊಮ್ಮೆ ನಲ್ವತ್ತು ಸಾವಿರ ದಿರ್ಹಮ್ ಮತ್ತೊಮ್ಮೆ ನಲ್ವತ್ತು ಸಾವಿರ ದೀನಾರ್ ಅಲ್ಲಾಹನ ಮಾರ್ಗದಲ್ಲಿ ಸದಖವಾಗಿ ನೀಡಿದರು. ಒಮ್ಮೆ ಏನೂರು ಕುದುರೆಗಳನ್ನು ಅಲ್ಲಾಹನ ಮಾರ್ಗದಲ್ಲಿ ಸಮರ್ಪಿಸಿದರು. ಮತ್ತೊಮ್ಮೆ ಏನೂರು ಒಂಟೆಗಳನ್ನು ಅಲ್ಲಾಹನ ಮಾರ್ಗದಲ್ಲಿ ನೀಡಿದರು. ಅವರ ಪುತ್ರ ಅಬೂ ಸಲ್ಮಾ ವರದಿ ಮಾಡುತ್ತಾರೆ: ನಮ್ಮ ಪಿತ ಉಮ್ಮುಹಾತುಲ್ ಮೂಮಿನೀನ್ (ಮುಸ್ಲಿಮರ ಮಾತೆಯರು ಎಂದು ಕರೆಯಲ್ಪಡುವ ಹಝ್ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರು ಪತ್ತಿಯರು) ಅವರಿಗೆ ಒಂದು ತೋಟ ನೀಡುವ ವಸಿಯತ್ ಮಾಡಿದ್ದರು. ಆ ತೋಟದ ಬೆಲೆ ನಾಲ್ಕು ಲಕ್ಷ ದಿರ್ಹಮ್ ಆಗಿತ್ತು.

ಹರ್ಷ್‌ರತ್ ಅಬ್ದುರಹ್ಮಾನ್ ಬಿನ್ ಔಫ್ ತನ್ನ ಮರಣಾನಂತರ ಅಲ್ಲಾಹನ ಮಾರ್ಗದಲ್ಲಿ ಐವತ್ತು ಸಾವಿರ ದೀನಾರ್ ನೀಡಬೇಕೆಂದು ವಸಿಯತ್ ಮಾಡಿದ್ದರು. ಅವರು ಹಿಜರಿ 31 ಅಥವಾ 32ರಲ್ಲಿ ನಿಧನ ಹೊಂದಿದರು. ಅವರು 72 ವರ್ಷ ಕಾಲ ಜೀವಿಸಿದರು. ಬೇರೆ ಕೆಲವರ ಅಭಿಪ್ರಾಯ ಪ್ರಕಾರ ಅವರು 78 ವರ್ಷಗಳ ಕಾಲ ಜೀವಿಸಿದ್ದರು. ಅವರನ್ನು ಜನ್ನತುಲ್ ಬಖೀಅನ್‌ನಲ್ಲಿ ದಫನು ಮಾಡಲಾಯಿತು. ಹರ್ಷ್‌ರತ್ ಉಸ್ಮಾನ್^(೧) ಅವರ ಜನಾರ್ಥು ನಮಾಝ್ ನಿರ್ವಹಿಸಿದರು.

ಇನ್ನು ನಾನು ಪ್ರಸ್ತಾಪಿಸುವ ಸಹಾಬಿಯ ಹೆಸರು ಹರ್ಷ್‌ರತ್ ಸಅದ್ ಬಿನ್ ಮುಆದ್^(೨). ಅನ್‌ಸಾರ್ ಗೋತ್ರವಾದ ಔಸನ್ ಶಾಖೆ ಬನೂ ಅಬ್ದುಲ್ ಅಶ್‌ಹಲ್‌ಗೆ ಅವರು ಸೇರಿದ್ದರು. ಅವರು ಔಸನ್ ಗೋತ್ರದ ಮುಖಂಡರಲ್ಲಿ ಒಬ್ಬರಾಗಿದ್ದರು. ಅವರು ಮುಸ್‌ಇಬ್ ಬಿನ್ ಉಮೈರರ ಕೈಯಲ್ಲಿ ಇಸ್ಲಾಮಿಗೆ ಸೇರಿದರು. ಹರ್ಷ್‌ರತ್ ಮುಸ್‌ಇಬ್ ಬೈಅತೆ ಅಖಬ ಸಾನಿಯದ ಮೊದಲು ಮದೀನಕ್ಕೆ ಬಂದು ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ನಿರ್ದೇಶದ ಪ್ರಕಾರ ಜನರನ್ನು ಇಸ್ಲಾಮಿಗೆ ಆಹ್ವಾನಿಸುತ್ತಿದ್ದರು ಮತ್ತು ಪವಿತ್ರ ಖುರ್ಆನ್ ಓದಿ ಕೇಳಿಸುತ್ತಿದ್ದರು.

ಹರ್ಷ್‌ರತ್ ಸಅದ್ ಬಿನ್ ಮುಆದ್ ಮುಸ್ಲಿಮರಾದಾಗ ಬನೂ ಅಬ್ದುಲ್ ಅಶ್‌ಹಲ್‌ರೊಂದಿಗೆ ಹೇಳಿದರು: ನೀವು ಮುಸ್ಲಿಮರಾಗುವ ತನಕ ನಿಮ್ಮ ಪುರುಷರೊಂದಿಗೂ ಮಹಿಳೆಯರೊಂದಿಗೂ ಮಾತನಾಡುವುದು ನನಗೆ ನಿಷಿದ್ಧವಾಗಿದೆ. ಅನಂತರ ಸಅದ್ ಅವರಿಗೆ ಇಸ್ಲಾಮ್ ಬಗ್ಗೆ ವಿವರಿಸಿದರು. ಆ ದಿನ ಸಾಯಂಕಾಲದೊಳಗೆ ಅವರ ಗೋತ್ರದ ಎಲ್ಲರೂ ಮುಸ್ಲಿಮರಾದರೆಂದು ಹೇಳಲಾಗುತ್ತಿದೆ. ಅನಂತರ ಸಅದ್ ಬಿನ್ ಮುಆದ್ ಮತ್ತು ಉಸೈದ್ ಬಿನ್ ಹರೈರ್ ತಮ್ಮ ಕೈಗಳಿಂದ ತಮ್ಮ ಕೋಮಿನ ವಿಗ್ರಹಗಳನ್ನು ತುಂಡರಿಸಿದರು.

ಹರ್ಷ್‌ರತ್ ಸಅದ್ ಬಿನ್ ಮುಆದ್ ಮತ್ತು ಹರ್ಷ್‌ರತ್ ಉಸೈದ್ ಬಿನ್ ಹರೈರ್ ಇವರಿಬ್ಬರೂ ಪ್ರಮುಖ ಸಹಾಬರಾಗಿ ಗಣಿಸಲ್ಪಡುತ್ತಾರೆ. ಅನ್ಸಾರ್‌ಗಳಲ್ಲಿ ನಿಸ್ಸಂಶಯವಾಗಿ ಅವರಿಗೆ ಬಹಳ ಉನ್ನತ ಸ್ಥಾನವಿತ್ತು. ಸಅದ್ ಅತ್ಯಂತ ಪ್ರಾಮಾಣಿಕರೂ ನಿಷ್ಣಾವಂತರೂ ಇಸ್ಲಾಮ್‌ಗೋಸ್ಕರ ಮತ್ತು ಇಸ್ಲಾಮಿನ ಸ್ಥಾಪಕರಿಗೋಸ್ಕರ ಜೀವಾರ್ಪಣೆ ಮಾಡುವ ಪ್ರೇಮಿ ಯುವಕ ಆಗಿದ್ದರು. ಸಅದ್ ಯಾವನ್ನದಲ್ಲಿಯೇ ಮೃತರಾದಾಗ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಹೀಗೆ ಹೇಳಿದ್ದರು: ಸಅದ್ ಮೃತನಾದಾಗ ರಹ್ಮಾನನ ಅರ್ಶ್ ಸಹ ಅಲುಗಾಡಿತು. ಇದೊಂದು ಗಾಢವಾದ ಸತ್ಯವನ್ನೊಳಗೊಂಡ ಹೇಳಿಕೆಯಾಗಿತ್ತು.

ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಮದೀನಕ್ಕೆ ತಲಪಿ ಹೆಚ್ಚು ಸಮಯ ಕಳೆಯುವುದಕ್ಕೆ ಮೊದಲೇ ಮದೀನದ ಒಬ್ಬ ಮುಖಂಡನಾದ ಅಬ್ದುಲ್ಲಾ ಬಿನ್ ಉಬಯ್ ಬಿನ್ ಸುಲೂಲ್ ಮತ್ತು ಅವನ ಸಂಗಡಿಗರ ಹೆಸರಲ್ಲಿ ಮಕ್ಕದ ಖುರೈಶಿಗಳಿಂದ ಒಂದು ಎಚ್ಚರಿಕೆ ನೀಡುವ ಪತ್ರ ತಲಪಿತು. ಅದರಲ್ಲಿ ಹೀಗೆ ಬರೆಯಲಾಗಿತ್ತು. ನೀವು ಮುಹಮ್ಮದನಿಗೆ ನೀಡುವ ಅಭಯದಿಂದ ಹಿಂದೆ ಸರಿಯಿರಿ. ಇಲ್ಲವಾದರೆ ನಿಮಗೆ ಒಳಿತಾಗಲಾರದು. ಈ ಪತ್ರ ತಲಪುವ ಮೊದಲೇ ಈ ಜನರು

ಇಸ್ಲಾಮಿನ ಕಠಿಣ ಶತ್ರುಗಳಾಗಿದ್ದರು. ಈಗ ಅವರು ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ವಿರುದ್ಧ ಹೋರಾಡಲು ಸಿದ್ಧರಾದರು. ಆದರೆ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಆ ಜನರಿಗೆ ವಾಸ್ತವಿಕ ಸ್ಥಿತಿ ಮನವರಿಕೆ ಮಾಡಿಕೊಟ್ಟಾಗ ಅವರು ತಮ್ಮ ಇರಾದೆಯಿಂದ ಹಿಂದೆ ಸರಿದರು. ಖುರೈಶಿಗಳಿಗೆ ತಮ್ಮ ಪ್ರಯತ್ನ ನಿಷ್ಫಲವಾಯಿತು ಎಂದು ತಿಳಿದಾಗ ಅವರು ಸ್ವಲ್ಪ ಸಮಯದ ನಂತರ ಅಂತಹದೇ ಒಂದು ಪತ್ರ ಮದೀನದ ಯಹೂದಿಯರಿಗೆ ಬರೆದರು. ಖುರೈಶಿಗಳ ಈ ಪತ್ರ ಅವರ ತಾತ್ಕಾಲಿಕ ಉತ್ಸಾಹದ ಪರಿಣಾಮವಾಗಿರಲಿಲ್ಲ. ಮುಸ್ಲಿಮರನ್ನು ಸುಖವಾಗಿ ಜೀವಿಸಲು ಬಿಡಲಾರೆವೆಂದೂ ಇಸ್ಲಾಮನ್ನು ಲೋಕದಿಂದ ಅಳಿಸಿ ಬಿಡುವೆವು ಎಂದೂ ಖುರೈಶಿಗಳು ದೃಢವಾಗಿ ನಿರ್ಧರಿಸಿದ್ದರು.

ಮಕ್ಕದ ಅವಿಶ್ವಾಸಿಗಳ ಈ ರಕ್ತಪಿಪಾಸು ಇರಾದೆಗಳ ಸೂಚನೆ ನೀಡುವ ಇನ್ನೊಂದು ಸಂಭವವನ್ನು ಹರ್ಷ್‌ರತ್ ಮುಸ್ಲಿಹ್ ಮೌಲೂದ್ ರಝಿಯಲ್ಲಾಹು ಅನ್‌ಹು ಹೀಗೆ ವಿವರಿಸಿದ್ದಾರೆ: ಮದೀನದ ಒಬ್ಬ ಮುಖಂಡ ಸಅದ್ ಬಿನ್ ಮುಆದ್ ಔಸನ್ ಗೋತ್ರದ ನೇತಾರರೂ ಆಗಿದ್ದರು. ಅವರು ಬೈತುಲ್ಲಾ ಆದ ಕಅಬದ ಪ್ರದಕ್ಷಿಣೆ ಮಾಡಲು ಮಕ್ಕಕ್ಕೆ ಹೋಗಿದ್ದರು. ಅಬೂಜಹಲ್ ಅವರನ್ನು ನೋಡಿ ಸಿಟ್ಟಿನಿಂದ ಹೇಳಿದನು: ಧರ್ಮತ್ಯಾಗಿಯಾದ ಮುಹಮ್ಮದನಿಗೆ ಆಶ್ರಯ ನೀಡಿದ ನಂತರವೂ ನಿರ್ಭಯರಾಗಿ ಕಅಬವನ್ನು ಪ್ರದಕ್ಷಿಣೆ ಮಾಡಬಹುದೆಂದು ನೀವು ಯೋಚಿಸುತ್ತಿರುವಿರೇನು? ನೀವು ಅವನಿಗೆ ಸಂರಕ್ಷಣೆ ಮತ್ತು ಸಹಾಯ ನೀಡುವ ಶಕ್ತಿಯನ್ನು ಹೊಂದಿರುವಿರೆಂದು ಭಾವಿಸುತ್ತಿರುವಿರೇನು? ದೇವನಾಣೆ ಈಗ ನಿನ್ನೊಂದಿಗೆ ಅಬೂ ಸುಫಯಾನ್ ಇಲ್ಲದೆ ಇರುತ್ತಿದ್ದರೆ ನೀನು ನಿನ್ನ ಮನೆಯವರ ಬಳಿಗೆ ಮರಳಿ ಹೋಗಲು ಸಾಧ್ಯವಿರಲಿಲ್ಲ. ಸಅದ್ ಬಿನ್ ಮುಆದ್ ಹೇಳಿದರು: ಅಲ್ಲಾಹನಾಣೆ ನೀವು ನಮ್ಮನ್ನು ಕಅಬ ಸಂದರ್ಶಿಸುವುದರಿಂದ ತಡೆದರೆ ನೀವು ನೆನಪಿಡಿರಿ ನೀವು ಸಿರಿಯಾ ದೇಶಕ್ಕೆ ಹೋಗುವ ಮಾರ್ಗ ನಿಮಗೆ ಸುರಕ್ಷಿತವಾಗಿರಲಾರದು.

ಹರ್ಷ್‌ರತ್ ಸಅದ್ ಬಿನ್ ಮುಆದ್ ಬದರ್, ಉಹುದ್, ಖಂದಕ್ ಯುದ್ಧಗಳಲ್ಲಿ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಜೊತೆಗೆ ಭಾಗವಹಿಸಿದ್ದರು. ಬದರ್ ಯುದ್ಧದ ದಿನ ಔಸನ್ ಗೋತ್ರದ ಪತಾಕೆ ಅವರ ಕೈಯಲ್ಲಿ ಇತ್ತು. ಬದರ್ ಯುದ್ಧದ ಸಂದರ್ಭದಲ್ಲಿ ಹರ್ಷ್‌ರತ್ ಸಅದ್ ಬಿನ್ ಮುಆದ್ ಪ್ರದರ್ಶಿಸಿದ ಭಾವನೆ ಮತ್ತು ಉತ್ಸಾಹ ಮತ್ತು ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ಅವರಿಗಿದ್ದ ಪ್ರೀತಿ ಮತ್ತು ಜೀವಾರ್ಪಣೆಯ ಭಾವನೆಯ ಪ್ರಕಟಣೆ ಅವರು ಬದರ್ ಯುದ್ಧದ ಆರಂಭದ ಮೊದಲು ನೀಡಿದ ಸಲಹೆಯಿಂದ ಸ್ಪಷ್ಟವಾಗುತ್ತದೆ. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಎಲ್ಲಾ ಸಹಾಬರನ್ನು ಜಮಾಯಿಸಿ ಮಕ್ಕದ ಅವಿಶ್ವಾಸಿಗಳ ಸೈನ್ಯದ ಬಗ್ಗೆ ಸಮಾಚಾರ ನೀಡಿ ಅವರ ಸಲಹೆ ಕೇಳಿದರು - ಈಗ ನಾವು ಏನು ಮಾಡಬೇಕು ಎಂದು. ಕೆಲವು ಸಹಾಬರು ಹೀಗೆ ನಿವೇದಿಸಿದರು: ನಾವು ಅವಿಶ್ವಾಸಿಗಳ ವ್ಯಾಪಾರಿ ಸಂಘವನ್ನು ಎದುರಿಸುವುದು ಉತ್ತಮವೆಂದು ತೋರುತ್ತದೆ. ಏಕೆಂದರೆ ಸೈನ್ಯದ ಎದುರಿಗೆ ಹೋರಾಡಲು ಈಗ ನಾವು ಪೂರ್ಣವಾಗಿ

ಸಿದ್ದತೆ ನಡೆಸಿಲ್ಲ. ಆದರೆ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಈ ಸಲಹೆಯನ್ನು ಇಷ್ಟಪಡಲಿಲ್ಲ. ಇನ್ನೊಂದು ಕಡೆ ಹಿರಿಯ ಸಹಾಬರು ಆ ಸಲಹೆ ಕೇಳಿದ ಕೂಡಲೆ ಎದ್ದು ನಿಂತು ಜೀವಾರ್ಪಣೆ ಮಾಡಲು ತಾವು ಸಿದ್ದರಾಗಿರುವೆವು ಎಂದು ಭಾಷಣ ಮಾಡಿದರು. ಅವರು ಹೇಳಿದರು: ನಮ್ಮ ಜೀವ ಮತ್ತು ಸಂಪತ್ತು ಎಲ್ಲವೂ ಅಲ್ಲಾಹನದಾಗಿವೆ. ನಾವು ಪ್ರತಿಯೊಂದು ಕ್ಷೇತ್ರದಲ್ಲಿ ಪ್ರತಿಯೊಂದು ರೀತಿಯ ಸೇವೆಗೆ ಸಿದ್ದರಾಗಿರುವೆವು. ಮಿಖಾದಾದ್ ಬಿನ್ ಅಮರ್ ಹೇಳಿದರು: ಓ ಸಂದೇಶವಾಹಕರೇ, ನಾವು ಪ್ರವಾದಿ ಮೂಸಾರ ಅನುಯಾಯಿಗಳ ಹಾಗೆ ಅಲ್ಲ. ನಿಮ್ಮೊಂದಿಗೆ ನೀವು ಮತ್ತು ನಿಮ್ಮ ದೇವ ಯುದ್ಧ ಮಾಡಿರಿ ನಾವು ಇಲ್ಲೇ ಕುಳಿತಿರುವೆವು ಎಂದು ನಾವು ಅವರ ಹಾಗೆ ಹೇಳಲಾರೆವು. ನಾವು ಹೇಳುತ್ತೇವೆ ನೀವು ನಮ್ಮನ್ನು ಎಲ್ಲಿಗೆ ಕರೆದುಕೊಂಡು ಹೋಗುವಿರಾದರೂ ನಾವು ನಿಮ್ಮ ಜೊತೆಗಿರುವೆವು. ನಾವು ನಿಮ್ಮ ಎಡ ಬಲ ಭಾಗಗಳಲ್ಲಿಯೂ ಹಿಂದೆಯೂ ಮುಂದೆಯೂ ನಿಂತು ಹೋರಾಡುವೆವು. ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಈ ಭಾಷಣವನ್ನು ಆಲಿಸಿದಾಗ ಅವರ ಮುಖಾರವಿಂದ ಸಂತೋಷಭರಿತವಾಯಿತು. ಆ ಸಂದರ್ಭದಲ್ಲಿ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಅನ್ಸಾರ್‌ಗಳ ಉತ್ತರ ಏನೆಂದು ತಿಳಿಯಲು ಬಯಸಿದ್ದರು. ಅನ್ಸಾರ್‌ಗಳಲ್ಲಿ ಯಾರಾದರೊಬ್ಬ ಪ್ರಮುಖ ಅಂತಹ ಮಾತುಗಳನ್ನಾಡಲಿ ಎಂದು ಪ್ರತೀಕ್ಷಿಸುತ್ತಿದ್ದರು. ಅವರು ಮತ್ತು ಹೀಗೆ ಹೇಳುತ್ತಾ ಇದ್ದರು: ನೀವು ಸಲಹೆ ನೀಡಿರಿ ನಾವೇನು ಮಾಡಬೇಕೆಂದು. ಆಗ ಔಸ್ ಗೋತ್ರದ ಮುಖಂಡರಾದ ಸಅದ್ ಬಿನ್ ಮುಆದ್ ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಮಾತಿನ ಉದ್ದೇಶವೇನೆಂದು

ಅರಿತುಕೊಂಡು ಹೇಳಿದರು: ಓ ಅಲ್ಲಾಹನ ಸಂದೇಶವಾಹಕರೇ, ತಾವು ಪ್ರಾಯಶಃ ಅನ್ಸಾರ್‌ಗಳ ಸಲಹೆ ಏನೆಂದು ತಿಳಿಯಲು ಬಯಸುತ್ತಿರುವಿರಿ. ಅಲ್ಲಾಹನಾಣೆ, ನಾವು ನಿಮ್ಮನ್ನು ಸತ್ಯಸಂಧರೆಂದು ನಂಬಿ ನಮ್ಮ ಕೈಯನ್ನು ನಿಮ್ಮ ಕೈಯಲ್ಲಿರಿಸುತ್ತೇವೆ. ನೀವು ಎಲ್ಲಿಗೆ ಹೋಗುವುದಾದರೂ ನಾವು ನಿಮ್ಮ ಜೊತೆಗಿರುವೆವು. ನಿಮ್ಮನ್ನು ಸತ್ಯದೊಂದಿಗೆ ನಿಯೋಜಿಸಿದವನ ಹೆಸರಲ್ಲಿ ಆಣೆಹಾಕಿ ಹೇಳುತ್ತೇವೆ, ತಾವು ನಮ್ಮೊಂದಿಗೆ ಸಮುದ್ರದೊಳಗೆ ನೆಗೆಯಲು ಆಜ್ಞಾಪಿಸಿದರೆ ನಾವು ನೆಗೆಯುವೆವು. ನಮ್ಮ ಪೈಕಿ ಒಬ್ಬ ವ್ಯಕ್ತಿ ಸಹ ಹಿಂಜರಿಯಲಾರನು. ಇನ್ಶಾಅಲ್ಲಾಹ್ ತಾವು ನಮ್ಮನ್ನೆಲ್ಲಾ ಯುದ್ಧದಲ್ಲಿ ಸಹನೆಯಿಂದ ಹೋರಾಡುವವರಾಗಿ ಕಾಣುವಿರಿ. ನಿಮ್ಮ ಕಣ್ಣಿಗೆ ತಂಪನ್ನು ನೀಡುವಂತಹ ಕೆಲಸವನ್ನು ಮಾಡುವವರಾಗಿ ನಮ್ಮನ್ನು ಕಾಣುವಿರಿ.

ಹರ್ಯಾತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಈ ಭಾಷಣವನ್ನು ಆಲಿಸಿದಾಗ ಬಹಳ ಸಂತೋಷಗೊಂಡರು ಮತ್ತು ಹೇಳಿದರು: ಅಲ್ಲಾಹನ ನಾಮೋಚ್ಚಾರಣೆ ಮಾಡುತ್ತಾ ಮುಂದೆ ಸಾಗಿರಿ. ನೀವು ಸಂತೋಷಪಡಿರಿ. ಏಕೆಂದರೆ ಅಲ್ಲಾಹನು ನನ್ನೊಂದಿಗೆ ಹೀಗೆ ವಾಗ್ದಾನ ಮಾಡಿದ್ದಾನೆ: ಅವಿಶ್ವಾಸಿಗಳ ಎರಡು ಗುಂಪುಗಳಾದ ವ್ಯಾಪಾರಿ ಸಂಘ ಮತ್ತು ಸೈನ್ಯ ಇವುಗಳ ಪೈಕಿ ಒಂದರ ಮೇಲೆ ನಿಶ್ಚಯವಾಗಿಯೂ ಅವನು ನಮಗೆ ಜಯ ನೀಡುವನು. ಅಲ್ಲಾಹನಾಣೆ ನಾನು ಆ ಸ್ಥಳವನ್ನು ಕಾಣುತ್ತಾ ಇದ್ದೇನೆ - ಅಲ್ಲಿ ಶತ್ರುಗಳಾದ ಜನರು ಹತ್ತರಾಗಿ ಬೀಳುವರು. ಅನಂತರ ಹಾಗೆಯೇ ಸಂಭವಿಸಿತು.

(ಹುರೈದ್ ಹೇಳಿದರು:) ಸಅದ್ ಬಿನ್ ಮುಆದ್‌ರ ಬಗ್ಗೆ ಇನ್ನಷ್ಟು ವಿವರಗಳನ್ನು ಇನ್ಶಾಅಲ್ಲಾಹ್ ಮುಂದಿನ ಖುತ್ಬಾದಲ್ಲಿ ಪ್ರಸ್ತಾಪಿಸುವೆನು.

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
 مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ
 فَلَا هَادِيَ لَهُ ۚ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ
 عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
 وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۗ أذْكُرُوا اللَّهَ
 يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ.

Friday Sermon delivered by Hadrath Khaleefatul Masih Al Khamis(atba)

At, Masjid Mubarak, Islamabad, Tilford, UK, On 26-06-2020

Summarized by Majlis Ansarullah Bharat

Kannada Translation: M. Ubeidullah for Kannada Desk, Qadian

Reviewed by: M.P Ibrahim | Typing: U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon